

አብ ፅኑፅ ሰረት ዝተሃነፀ ፌደራላዊ ሰርዓትና ፤ዘንገፍዎ ብድሆታት ብትብዓት

እናሓለፈ ብቕዓቱ እናመሰከረ ክቕፅል እዩ!!

አብዚ ሰሙን ህዝቢ ምስ ህዝቢ ንምጉናፅ አብ ሰሜን ጎንደር ካብ ሰናይ ጓሓቱ ዝፈሸለ ፈተነ ሻዕብያን ተላእኸቱን ንምኹናንን ብፀላእቲ ዝግነው ህንፃታት ንምፅጋን ህዝብታት ብግቕዎም ብሓባር ዝጀመርዎ ምንቅስቓስ ብምድጋፍ ዝተወሃበ መግለጺ ቅዋም ብሄራዊ መንግስቲ ትግራይ

ዝኸበርኩም ብሄራት ብሄረሰባትን ህዝብታትን ኢትዮጵያ !!

ብሄራት ብሄረሰባትን ህዝብታትን ንዘመናት ብዝገበርዎ ዘይተሓላለ ቃልሲ አንፃር መለኸትን ድሑራት አተሓሳስባን ብዲሆም አብ ምፍቕቓድን ሓበራዊ ድልዎትን ዝተመሰረተት ፌደራላዊት ሪፑብሊክ ኢትዮጵያ ምህናፅ ክኢሎም ።



ህዝቢ ትግራይ ምስ ኩሎም ብሄራት ብሄረሰባትን ህዝብታትን ኮይኖም ብዝኸፈልዎም መሰዋእትነትን ጭቡጥ ኩነታት ሃገርና ዝተረደአ ሓደ ተሪር ማሕበረሰብ ፓለቲካል ኤኮኖሚ ንምህናፅ ሽቶ ገይሮም ዘፅደቑ ሕገ መንግስቲ ጋህዲ ኮይኑ ብሄራት ብሄረሰባትን ህዝብታትን ኢትዮጵያ አብ ሕገ መንግስቲ ዝተቐመጡ ድንጋገታት ብምኸባርን ክኸበር ብምግባርን ዝገበርዎ ሰፊሕ ፃዕሪ ፌደራላዊ ሰርዓትና አብ ፅኑፅ ሰረት ዝተሃነፀ ምዃኑ ንፈተውትናን ፀላእትናን ትምህርቲ ዝህቡ ብርክት ዝበሉ ብደሆታት ሓለፎም ።

ብፍላይ አብ ዝሓለፉ ከፋፊልካ ምግባእ ዝብል አንፈት መለኸቲ ሰርዓታትን ድሑር መትከል ክሳኻፅ ዘይካኸለ አብ ህዝብና ዝፀንሐ ተኸኢኢልካ ናይ ምንባርን ናይ ምስትውዓል ክብርታት እዩ። ስለዚ ክመሃሩ ዘይደልዩ ሓይልታት ፅንፊ ድሕሪ ምውዳቕን ምድምሳስን ድሑራት ሰርዓታት ብማይ ቀጠነ ህዝቢ ብምልዕዓል ሃገር ከም ሃገር ንምዝራግ ዝገበርዎ ፈተነ ምፍሻሉ ይፍለጥ ።

ከምዚኦም ዝበሉ ሰብ ሰራሕ ፈተነታት እንክይተረፈ ብትረት ብምሕላፍ ሃገር ከም ሃገር ፃምእ ሰላም ልምዓትን ዴሞክራሲን ህዝብና ዘርዊ፡ ሃገርና አብ ዓለም ለኸ መደረኻት ሽማ ዘፀውዑ ዓወታት እናሓፈሰትን ትቕፅል አላ። ፌደራላዊ ሰርዓትና ብሄር ብሄረሰባትን ህዝብታትን ባዕሎም ንባዕሎም እናመሓደሩን ሓይል ዴሞክራሲያዊት ሃገር ንምህናፅ

ዝገብርዎ ዘለዉ ጉዕዞ ኣብ ዘተኣማምን ሃዲድ ይርከብ :: ነዚ ሓበራዊ ሃገራዊ ኣረደድኣ መሰረት ዝኾነ ሕገ መንግሥቲ ሃገርና ዘቐመጦም መትከላት ብዝላዓለ ብርኪ ብምትግባር : ብሄራት ብሄረሰባትን ህዝብታትን ኢትዮጵያ ዝዓመምዎም ኩለ መዳያዊ ምንቅስቃሳት ብርክት ዝበሉ ፓለቲካዊ ቁጠባውን ማህበራውን ዓወታት ተረኺቦም እዮም :: ከምኡ'ውን ናይ ውሽጢ ሰላማ ካብ ምሕላውን ምርግጋዕን ሓሊፋ ዓለም ለኸ መትከላት ዓቃቢ ሰላም በዘተኣማምን ኣብ ምኽባር ሰላም ተልእኾ ብብቐዓት እትዋፃእን ኣብ ቅልጡፍን ዘተኣማምንን ቁጠባዊ ምዕባለኣ እትፍለጥ ሃገር ኮይና ኣላ::

ይኹን ምበር ብናይ ህዝቢ ናዕቢ ናብ ሰልጣን ንምምፃእ ፃምእ ዘለዎም ጉጅለታትን ውልቀ ሰባትን ምስ ናይ ወፃኢ ሓይልታት ብምሕባር ብተደጋጋሚ ፌደራላዊ ሰርዓትና ንምዕላው ዝገብርዎ ፈተነታት ሐዚ እውን ጠጠው ኣይበለን:: እዞም ጉጅለታት ዘብፅሑዎም ጉድኣት ክንኪ ንምግባርን ብቐቢፀ-ተስፋ ስምዒት እናተሃንደዱ ክፍጥርዎ ዝደልዩ ምቅሕሓር ህዝብታት ምትራፍ እናተኻኣለ ዘሎ ንዘመናት ዝፀንሐ ናይ ህዝብታት ብዙሕነት ፅቡቕ ክብርታት ሕገ መንግሥቲ መሰረት ክሕዝ ብምግባር ጉዕዞ ዲሞክራሲያዊ ሓድነት ተጠናኺሩ ብምቐፃሉ እዩ ::

ቃልሲ ፀረ ድኽነት ብሄር ብሄረሰባትን ህዝብታትን ኢትዮጵያ መሰረት ብምግባር ዝተቐረፁ ኩለ መዳያዊ ኣጀንዳታት ዝፍጠሩ ሓበራዊ ሃገራዊ ኣረደድኣ ካብ እዋን ናብ እዋን እናተጠናኸረ ብምኻዱ በዞም ሓይልታት ፀረ ልምዓትን ሰላምን ዝግበሩ ዝኾነ ምንቅስቃስ ትርጉም ኣልቦ ክኾኑ ኣኸኢሉ እዩ ::

ዝኸበርኩም ብሄር ብሄረሰባትን ህዝብታትን ኢትዮጵያ!!

ህዝብታት ትግራይን ኣምሓራን ኣብ መሪሕ ውድባቶም ጥሙር ቅልፅም እንትምሰረት ህዝብታት ካብቲ ዓፋኒ ሰርዓት ደርጊ ሓራ ንምውፃእ ዘካየድዎ ቃልሲን ዝሓፈስዎም ዓወታትን እቶም ሓለምቲ ድሑራት ሰርዓታትን ጉጅለታትን ውልቀ ሰባትን ምስ ስትራተጂክ ፀላእቲ ኢትዮጵያ ዝኾኑ ብምሕባር ሰፊሕ ወፍሪ ፀለመ እናካየዱ ይርከቡ:: ኣብዚ ቀረባ እዋን ኣብ ሰሜን ጎንደር ዝተፈፀመ ቀይዲ በተኸ ፍፃመ በዞም ተስፋ ቆረቆ ሓይልታት ጥፍኣት : ኣብ ዝደስከለ ስምዒት ውሽጢ ጥሒሎም ዘርእይዎ ዝነበረ ምርብራብ መቐፀልታ ተገይሩ ክወሰድ ይግባእ::

መንግስትና ቀደሙ እውን እንተኾነ ካብ ሓይልታት ግብረ ሽበራ ውሸጢ ዓድን ወፃኝን ክበፀሕ ዝኸእል ሓደጋ ብዝላዓለ ናይ ህዝብታት ተሳትፎን ናይ መንግስትን ፅኑፅ ኣዋጅ ሕጊ ፀረ ራዕዲ ተግባራዊ ብምግባርን ብዝላዓለ ተሳትፎ ህዝቢ ክዕግት ክኢሉ። ስለዚ ድማ ብዓለም ለኸ ብርኪ ተመሳስልቲ ሓይልታት ጥፍኣት ዘብፀሕዎ ዘለዉ ሰፊሕ ሓደጋ ኣብ ሃርና ንኸይበፀሕ ዘኸእል ትካላዊ ዓቕሚ ሃኒፁ እዩ።

ሓይልታት ጥፍኣት ራዕዲውያን ብዘርእይዎ ተለዋዋጢ ባህሪ ብዝምድብዎ መጠን ገንዘብን ምውሳኸን ዝጥቀሙሎም መርበባት ግብረ ራዕዲ ምስፋሕን ምኽንያት ኣብዚ ሰሙን እዚ ኣብ ሰሜን ጎንደር ኣብ ልዕሊ ሕይወት ሰብን ንብረትን ጉድኣት ኣብዚሒዎ እዮም ። ናይ ሓባር ግብረ ሓይሊ ፀረ ራዕዲ ሃገርና ነዚ ጉዳይ ኣመልኪቲ ካብ ዘውፅኦ መግለፂ ምርዳእ ዝተኻኣለውን እዚ እዩ ። ፓሊስ ፌደራል ነዚ ሃገራዊ ተልእኾ ፅርዮት ብዘለዎ ሓባራታን መረዳእታን ብምትእምማን ንምፍፃም ባዕሉ ክኢሉን ከም ኣድላይነቱ ድማ ምስ ናይ ክልል መሓውር ፀፅታ ብምውዳድ ብዝገበሮም ምንቅስቃሳት ኣብን ህዝቢ ምኻኑ ደጋጊሙ ዘመሰከረ እዩ። በቲ ሞያ ዝተመሰገነን ዝተኸበረን ትካል ምኻኑ ህዝቢ ትግራይን ብሄራዊ ክልላዊ መንግስቲ ትግራይን ከም ኩሎም ብሄር ብሄረሰባትን ህዝብታትን ኢትዮጵያ ይግንዘብ ።

ግብረ ሓይሊ ፀረ-ራዕዲ ኣብዚ ቀረባ ግዜ ኣብ ኣምሓራ ብሄራዊ ክልላዊ መንግስቲ ዞባ ሰሜን ጎንደር ዝገበሮ ምንቅስቃስ እውን በዚ ሕገ-መንግስታዊ ሓላፍነትን ድሕንነት ዜጋታትን ናይ ምሕላው መንፈስን ዕላማን ዝተቻነዩ እዩ። እዚ ትካል ድማ ንነዊሕ እዋን ብዘካየዱ ምክትታል ኣብ ልዕሊ ተጠርጠርቲ ራዕዲውያን ዘይላጡ ሓበሬታን መረዳእታን ብምትእኸኻብ ከም ዝተኻየደን ንርዳእ ።

ይኹን ምበር ካብ መንጎቶም ተጠርጠርቲ ሕጊ ብምጥሓስ ኢዶም ብሰላም ንዘይምሃብ ተኸሱ ዝኸፈቱ ውልቀ ሰባት ቅድም ክብል ብዘካየዱዎ ጎስጓስን ምብርባርን ፡ ኣብቲ ከባቢ ተፈጠሩ ዝፀንሐ ወጥሪ ሰዲቡ ኣብ ከተማ ጎንደርን ኣብቲ ዞባ ካብ ዘለዉ ሓደ ሓደ ከተማታት ሰፍሕ ዝበለ ተግባራት ስርቅን ህውከትን ተራእዩ። ብምፍፃ ኣብዞም ከተማታት ውሸጢ ብሰላምን ፍቕርን ሓቢሮም ይነበሩ ዝነበሩ ውሱናት ተወለድቲ ትግራይን ኣባላት ማሕበረሰብ እቲ ከባብን ኣብ ዘይፈልጥዎ ዛዕባ ግዳያት እቲ ሓደጋ ክሳብ ምኻን ምብፀሖም መግለፂ ፀረ ራዕዲ ሓይሊ ሓቢሩ እዩ። ምስዚ ጎና ጎኒ ኣብ ውሸጢ ኤርትራን ኣብ ሓደ ሓደ ወፃኝ ሃገራትን ዝተጻፈቡ ኣሸበርትን ፈጠርቲ

ሀውከትን ናብ ሰልጣን ንኸድይቡ፡ ህዝቢ ባዕሉ ንባዕሉ ክንነፅን ኢትዮጵያ ንምህዋኸን ድቃስ ሲኢኑ ዝሓድር ዘሎ መንግስቲ ኤርትራ /ህግደፍ/ እቲ ነገር ካብ ቁፅፅር ወፃኢ ከምዝኾነ ንምምሳል ብሸም ኢትዮጵያውያን ናይ ሐሶት ታርጋ ብዝለጠፉ አባላት ሻዕብያ ዝኸፈትዎም ማሕበራዊ መራኸብን ሚዲያታትን ነቲ ሓሶቶም ዘጋውሉ ፅንፈኛ ሚዲያታት ኣቢሎም ሰፊሕ ወፍሪ ምኽፋቶም ይፍለጥ፡፡በዚ መሰረት ንዘበናት ሓቢሩ ብዝነብር ህዝቢ ፡ ኣብ ዝኾነ እዋን ዘይሕክኽ ሕውነት ዘለዎ ህዝቢ፡ ቅርሕንትን ምቅሕሓርን ንክፍጠር፡ እቲ ሀውከት ክቐፅልን ክንሃሃርን ንምግባር ነዚ ከምዚ ዓይነት ሓሶት ንክምቐዎም ዋላ ሓንቲ ምልክት ዘየለ እናሃለወ ኣብ ክልል ትግራይ ኣብ ሸረ -ሉመራ ፤መቐለ ፤ ወዘተ ኣብ ልዕሊ ተወለድቲ ብሄረ ኣምሓራ መጥቃዕቲ ምፍፃም ተጀሚሩ ፤ንኣምሓራይ ብሓዊ ኣቃዒሎም ቀተሎም ሰራዊት ሓይሊ ምክልኻል ንህዝቢ ጎንደር ዕጥቁ ከፍትሕ መፅናዕቱ ወዲኡ ምንቅስቃስ ንምጅማር እናተደለወ እዩ ዝብል መርዚ ክነዝሉ ፈቲኖም ፡፡

እዚ ኮይኑ እውን ህዝቢ ሰሜን ጎንደር ኣብዚ እዋን ሀውከትን ዕግርግርን ብናይ አሸበርቲ ሓሶትን ወዲትን ከይተደናገረ ዝተለመደ መሰተውዓልን ጭዋ ህዝብን ምዃኑ ብተግባር ኣመሰኪሩ ፡፡ ውሑዳት ውልቀ ሰባትካ ኣብ ዘይተደለየ ጥፍአት እንትተዋፈሩ መብሃሕትኡ ህዝቢ ግና ንዘይተሓሰበ መጥቃዕቲ ዝተቐልፀ ኣሕዋቱን ኣሓቱን ሓቕፋን ደጊፉን ብመንነቶም መጥቃዕቲ ከይበፅሑም ተኸላኸሊሎም፡፡ እቲ ህዝቢ ንሓደጋ መጥቃዕቲ ዝተቐልፀ ተወለድቲ ትግራይ ኣብ መንበሪ ገዝኡ ብምሕባእን ብምዕቕብን እንተዘይከላኸለሎም ነይሩ ኣብ ልዕሊ ሰብን ንብረትን ክበፅሕ ዝኸእል ዝነበረ ጉድኣትን ሓደጋን ካብዚ ንላዕሊ ክኸውን ከም ዝነበረ ካብቲ ናይ ሓባር ግብረ ሓይሊ ፀረ-ራዕዲ ዘውፅእ መግለፂ መንግስትን ህዝብን ክርዳእን ክግንዘቦን ክኢሉ እዩ ፡፡ ኣባላት ፖሊስ ዞባ ሰሜን ጎንደርን ኣብ ከባቢኦም ንዝበፅሑ ሕማቕ ተግባር ብምክልኻልን ብምብርፃንን ንዝተፃወትዎ ግደ እውን ዘለና ናእዳን ኣድናቕትን ክብርን ዝለፀገ እዩ ፡፡

ካብዚ ንላዕሊ ድማ ሎሚ ቅነ ህዝቢ ከተማ ደባርቅ ብናይ ፅንፈ ሓይልታት ዝፃነው ገዛውቲ ንምፅጋን ዝጀመሮ ምንቅስቃስን ኣብ ጎንደር ከተማ ድማ ነዚ ዘሎ ምድላውን እንትርእ ካብ ቀደሙውን ኣብዞም ህዝብታት ነጊሱ ዝፀንሓ ተኸባቢርካ ብሓባር ናይ ምንባር ክብርታት ብዝኾነ ናይ ፀላኢ ሽርሒ ከምዘይሸርሸር ዘርኢ እዩ፡፡ ከምኡውን ዝተጀመረ ፀረ ድኸነት ቃልሲ ህዝብታት ናይ ሓባር ቀላፅሞም ብምድልዳል ዝፍፀም ምኻኑ ዝተበፅሓ

ናይ ሓባር ምርድዳእ ብርክውን ዘርእይ እዩ። እዝይ ብመሰረቱ ኣብ ፅኑ ሰረት ዝተሃነፀ ፌደራላዊ ስርዓትና ፤ ዘንገፍዎ ብድሆታት ብናይ ህዝብና ዝተማልአ ተሳትፎ ብትብዓት ይቕፅል ከምዘሎ ዝግነው ገዛውቲ ንምፅጋን ህዝቢ ደባርቅ ዝጀመሮ ምንቅስን ህዝቢ ጎንደር ዝገበሮ ምድላውን ንግብ ብቑዕ ምስክር የለን።

ዝኸበርኩም ብሄር ብሄረ ሰባትን ህዝብታትን ኢትዮጵያ!!

ሓሶትን ቅጥፊትን ሓይልታት ጥፍኣት ክግታእ ኣብ ምግባር ብሄራዊ ክልላትና ብሓባርን ብውልቀን ዝወሰድኩሞ ቅዋም 'ውን ኣብ ፅኑ መሰረት ዝተነደቐ ፌደራላዊ ስርዓትና ንኹሎም ብድሆታት ብምስጋር ብቕጥቱ እናመስከረ ምቕጻሉ ዘረጋገፀ እዩ ።

መንግስትን ህዝብን ብሄራዊ ክልል ኣምሓራ ኣብ ምክባር ልዕልነት ሕጊ ዘየላጠ ቅዋም ዘለዎም ምዃኑ ምግላፁ፡ ክልላት ኦሮሞያ ፣ ደቡብ ፣ ዓፋር ፣ ሓረሪ ፣ ኢትዮጵያ ሱማሌ ፣ ቤንሻንጉል ጉሙዝን ጋምቤላን ከምኡውን ምምሕዳራት ከተማታት ድሬዳዋን ኣዲስ ኣበባን ንሰላም ዘለዎም ቅዋምን ቁርፅኝነትን ደጊሞም ዘረጋገፀም እዩ ።

ብሄራዊ ክልላዊ መንግስቲ ትግራይ እውን ፀረ - ሰላም ሓይልታት ኣብ ልዕሊ ህዝቢ ትግራይን መሪሕ ውድቡ ህወሓትን ኣነፃፂሮም ዝኸፈትዎ ወፍሪ ኣብ ትሕቲ ዝነ ይኹን ኩነታት ተቐባልነት ከም ዘይረክብን ብናይ ሓሶትን ሕሱር ፕሮፖጋንዳን ከብፅሖ ዝደልዩ መፀለምታን ጠቕኝን ብናይ ህዝብታት ምክብባርን ሓድነትን ክምኡ 'ውን ብሓይልታት ፀፅታን ትካላዊ ብቕጥትን መስዋእትነትን ከም ዝፈሸሎም ካብዚ ንላዕሊ ካልእ መረጋገፂ የለን ። ብኣንፃሩ ብሄር ብሄረሰባትን ህዝብታትን ኢትዮጵያ ብኸምዚ ዝበለ ብድሆ ብዝበለፀ ፀላእቶም ፈልዮም ክፈልጡን ሓድነቶም ክጥንክርን ይገብሮም ።

ብምዃኑ ድማ ብምክንያት ፀረ -ሰላም ሓይልታት ኣብ ልዕሊ ኣባላት ሓይልታት ፀፅታን ንፁሃት ዜጋታትን ናይ ሞትን መጉድኣትን ኣብ ልዕሊ ንብረት ንዝበፀሖ ፅንወትን ክሳራን ህዝብን መንግስትን ብሄራዊ ክልላዊ ትግራይ ዝተሰመየም ሓዘን ይገልፁ ።

ብሄራዊ ክልላዊ መንግስቲ ትግራይ ህዝቢ ትግራይን ኣብ ከተማ ጎንደር ኣብ ልዕሊ ደቂ ሰባትን ንብረትን ብዝበፀሖ ጥፍኣት ተሓተቲ ዝኾኑ ውልቀ ሰባት ናብ ሕጊ ንምቕራብ ጠንኪሩ ክቃለስ እዩ ፤

ነዚ ዝተፈጠረ ዕንወት ተሓተትቲ ዝኾኑ ኣብ ልዕሊ መንግስቲ ሻዕብያን ኣብ ትሕቲኡ ዘገገም ጉጅለ ዕንፈሻታትን ተላእኢኹምን ንዝውስድ ስጉምቲ ክሳብ መወዳእታ ኣብ ጎኒ ፌዴራል መንግስቲ ጠጠው ከምንብል ደጊምና ነረጋግፅ። ኢትዮጵያ ሰላማን ልምዓታን ቅልጡፍ ምዕባለኣን ፌደራላዊ ስርዓታን ንምዝራግ ዝንቀሳቅሱ ፀረ ሰላም ሓይልታትን ተላእኢኹምን ዝፈጥርዎ ውዲት ኣቐዲምና ንምፍሻል መንግስታት ፌደራልን ክልላትን ከምወትሮና ሓድነትና ኣጠናኺርና ጠጠው ክንብል ፃውዒትና ነመሓላልፍ።

::

ዝኸበርካ ህዝቢ ትግራይን ኣብ ዝተፈላለዩ ኩርናዓት እዚ ሃገር እትነብሩ ተወለድቲ ትግራይን !!

ብውልቀ መለኸቲ ስርዓታት ካብ ዝበፀሕ ዝነበረ ግፍዕን ወፃኝን ንምንጋፍ ብዝገበርናዮ ቃልሲ ዝዞሎ ዝነበረ ስርዓት ደርጊ ብዕጥቃዊ ቃልሲ ንምድምሳስ ጥራሕ ልዕሊ 60 ሺሕ ናይ ህይወት መስዋእትን ልዕሊ 100,000 ኣካሎም ዝሰኣኑ ተጋደልትን ብምኸፋል ምስ ኩሎም ብሄር ብሄረሰባትን ህዝብታትን ኢትዮጵያ ብምጅን ዲሞክራሲያዊት ኢትዮጵያ ንምምስራት በቛዕና ኢና።

ይኹን እምበር ናይ ዘሓለፉ ስርዓታት ተረፍ መረፍ ኣተሓሳስባ ዝተሰከሙ ጉጅለታትን ወልቀ ሰባትን ምሳ መንግስቲ ሻዕብያ ሕብረት ብምፍጣር ኣብ ልዕሊ ህዝቢ ትግራይን መሪሕ ውድብካን ዘተኮረ ወፍሪ ካብ ዝጅምሩ ፀኒሖም እዮም ::

መንግስቲ ሻዕብያ ዘዋፍሮም ኣባላቱን መሻርክቱን ኣብ ማሕበራዊ መርበብ ሓበሬታ ነቛጦም ብስም ኢትዮጵያ ዘርእዩ ፕሮፖጋንዳ እናነዘሉ ፀኒሖም እዮም :: ዝዘርገሕዎ መርበብ ራዕዲ ተነቕሒሉ ናብ ሕጊ ንምቕራብ ምንቅስቓስ ምስ ተጀመረ ድማ ብምፍላጥን ብዘይ ምፍላጥን ዝሕወስዎም ሰባት ብምትእኸኻብ ኣብ ዝሓለፈ ስርዓት እንተይተረፈ ዝፈሸለ ድሑር ተግባር ህዝቢ ምሳ ህዝቢ ንምጉናፅ ፈቲኖም እዮም :: ይኹን እንበር ኣብ ሞንጎ ህዝብታት ንዘመናት ዝፀንሖ ዕቡቕ ክብርታት መስተውዓላይነትን ሕገ መንግስታዊ ስርዓት ሓዙ ቀዋሚ ስርዓት ክኸውን ብምኸኣሉ ውዲታት ፀላእቲ ዝኸፍኦ ጉድኣት ከዮብፅሖ እናመኸነ እዩ ::

ቀደሙ እውን ፀላእቱ ፈልዩ ዝፈልጥ ህዝቢ ትግራይ ኣብ ክልሉ ምስ ዝነበሩ ተወለድቲ ዝተፈላለዩ ብሄር ብሄረሰባትን ህዝብታትን ኢትዮጵያ ኣብ ከምዚ ዓይነት ሕማቕ ኩነታት እንተኣ 'ውን ዝኣ ዓይነት ፀገም እንተይተረኣዩ ምሕላፉ ፤ ከም ኩሎም ብሄርን ብሄረሰባትን ህዝብታትን ኢትዮጵያ ፀላእቱ ፈልዩ ዝፈልጥን ዘስተውዕልን ሕገ መንግስታዊ ስርዓቱ ብዝላዓለ ሓላፍነት ምሕላው ዘመስከረ እዩ።

ብሄራዊ ክልላዊ መንግስቲ ትግራይ ኣብ ዝተፈላለዩ ኩርናዓት ሃገርና ዝነበሩ ተወለድቲ ትግራይ እዚ ናይ ምትሕብባር ውርሽኦም ሕገ መንግስታዊ ስርዓት ናይ ምሕላው ጥንካረኦምን ብምውዳብ ብዘርእውነት ዝግበዱ መራሕቲ መንግስቲ ሻዕብያን ከደምቶምን ክቃለሱ ዓውዲት እንተነቐርብ ኣብ ዝኣ ይኹን እዋን ኣብ ጎንኹም ምዃኑ ብምርግጋዕ እዩ ።

ብሄራዊ ክልላዊ መንግስቲ ትግራይ

መቐለ ሓምለ 20/2008 ዓ/ም